

28 ta' Ġunju, 1952

Imħallef:

L-Onor. Dr. A. Magri, B.Litt., LL.D.

Nobbli Dr. Giuseppe Attard Montalto *versus* Maurice Verzin et.**Mandat Kawtelatorju — Nullità — Revoka —****Illegittimità tal-Persuna — Art. 781, 790, 789 (1),****180 para. (a), u 846 (2) tal-Kodiċi tal-Proċedura Civili.**

Jekk mandat kawtelatorju jiġi ottenut minn persuna li ma kellhiex dritt trottjenieh, dan ma jfisserx li l-mandat huwa null; u għalhekk hemm lok għar-revoka tiegħu, imma mhux għal dikjarazzjoni tan-nullità tiegħu.

Id-dispożizzjonijiet kollha tal-liġi relattivi għall-eċċezzjoni ta' illegittimità tal-persuna huma applikabili għall-atti kawtelatorji, fosthom dik li dik l-eċċezzjoni ma tistax tingħata kontra ċerti persuni mill-istess liġi maemmijin, fosthom ir-raġel tal-parti li tkun fil-kawża.

Għaldaqstant, jekk ir-raġel jottjeni l-hruġ ta' mandat biez jikkawtela pretensjoni in konnessjoni ma' beni parafernali ta' martu, jista' talvolta jingħad li huwa mu kulluz dritt jottjeni dak il-mandat, imma ma jistax jingħad li huwa persuna illegittima biez hekk jagħzi, jew li l-mandat minnu ottenut huwa null.

Lanqas ma huwa null il-mandat għax min ottenieh ma ddeduċiex il-pretensjoni kawtelata fil-żmien preskritt mill-liġi; għax id-diġett ta' deduzzjoni ma jwassalx għan-nullità tal-mandat, imma għacċessazzjoni ta' l-effetti tiegħu.

Il-Qorti — Rat iċ-ċitazzjoni ta' l-attur li biha, wara li jsiru d-dikjarazzjonijiet u l-provvedimenti li jkun hemm bżonn. billi l-konvenuti, fl-interess apparenti tan-nisa tagħhom, fis-7 ta' Mejju 1952 ottenew mandat ta' deskrizzjoni kontra l-instanti; u billi dana l-mandat talvolta kellu jsir min-nisa tagħhom bhala persuni legalment idonei biex jitolbu l-ispedizzjoni tiegħu; talab li jiġi dikjarat null l-imsemmi mandat ta' deskrizzjoni għall-kawżali fuq imsemmija, u vessatorja għalhekk l-eżekuzzjoni tiegħu, u jiġu l-konvenuti kundannati għall-pagament tal-penali u għar-rizarċiment tad-danni kontemplati fil-liġi. Bl-ispejjeż kontra l-konvenuti;

Omissis;

Rat il-verbal fol. 13, li minnu jidher li t-trattazzjoni giet limitata għall-pont proċedurali kellhiex tintalab ir-revoka flok in-nullità tal-mandat, u ntalbet deċiżjoni fuq dan il-pont;

Omissis;

Ikkunsidrat;

Li l-kontestazzjoni, kif fuq limitata, hi ja jekk l-attur setax jitlob, kif talab, id-dikjarazzjoni tan-nullità tal-mandat fuq imsemmi, jew kellux jitlob ir-revoka ta' l-eżekuzzjoni tiegħu;

Illi, qabel ma tiġi nvestita dina l-kwistjoni, hu xieruq li jiġu riassunti l-fatti li taw lok għal dina l-kawża. B'citazzjoni, pendent i quddiem dina l-Qorti diversament presjeduta, Maria Dolores Verzin u Maria Salvina Portelli, bl-assistenza ta' żwiegħom (il-konvenuti fil-kawża odjerna) talbu l-bejgħ in licitazzjoni ta' sustanzi immobiljari u mobiljari in komune bejniethom, it-Tabib Angelo Attard Montalto, missierhom, u l-Avukat Giuseppe Attard Montalto (l-attur tal-lum). In segwitu, fit-28 ta' Marzu 1952, l-imsemmijin Verzin u Portelli ipprezentaw protest kontra l-imsemmi Dr. Giuseppe Attard Montalto, għaliex kienu ġew infurmati li hu kien qiegħed jagħmel użu tal-għodda tas-sajd li kienu komuni anki għalihom, u li hu kien halliehom taht il-kustodja ta' persuna barranija. Fis-7 ta' Mejju 1953, l-istess Dr. Giuseppe Attard Montalto ipprometta, fil-kawża ta' licitazzjoni, li jiġib f'seduta oħra lista ta' dawk l-għodda. Fl-istess gurnata l-konvenuti Maurice Verzin u Kaptan Bernard Portelli, fil-kwalità ta' legittimi amministraturi tal-beni tan-nisa rispettivi tagħhom, ħalfu li kellhom interess li ssir id-deskrizzjoni ta' dawk l-oġġetti tas-sajd u oġġetti oħra li jinsabu f'idejn l-imsemmi Avukat Dr. Attard Montalto, u ottenew kontra tiegħu l-mandat tad-deskrizzjoni mpunjat f'dina l-kawża, u dana għall-finijiet tal-licitazzjoni mitluba fil-kawża fuq riferita u biex jiġi kawtelat is-sehem li jmiss lir-rikorrenti mill-oġġetti fuq imsemmijin (v. dok. fol. 4). Dr. Attard Montalto hass ruħu ingustament aggravat b'dana l-att kawtelatorju, u għamel dina l-kawża, fejn talab li jiġi dikjarat null l-imsemmi mandat għaliex kellu jsir min-nisa ta' l-eżekutanti bhala dawk li kienu l-persuni legalment idonei, u vassatorja għalhekk l-eżekuzzjoni ta' l-istess mandat, u konsegwentement talab il-kundanna tal-konvenuti għall-blas tal-penali u għar-rizarciment tad-danni; imbagħad, fid-dikjarazzjoni spjega li l-mandat kien null għaliex magħmul minn persuni mhux awtorizzati mill-liġi;

Tikkunsidra;

Illi sostanzjalment l-attur qiegħed jibbaża u-nullità tal-mandat mhux fuq difett ta' xi rekwizit impost għall-validità tiegħu, iżda fuq nuqqas ta' dritt fl-eżekutanti li jitolbu dik il-kawtela;

Apparti l-kwistjoni jekk il-konvenuti, bhala rġiel u amministratori tal-beni tan-nisa tagħhom, kellhomx dritt jikkawtelaw l-interess tagħhom fuq dawk il-beni, skond l-art. 1303 u 1375 (Kodiċi Ċivili), huwa fatt inkontrastat li huma, kif agixxew, ma jistgħux jitqiesu bhala persuni illegittimi *fis-sens* ta' l-art. 781 (Proċ. Ċivili); għaliex huma, tajjeb jew hażin, felmu li kienu qegħdin jeżerċitaw dritt lilhom rikonoxxut mill-igi;

Jekk, però, il-konvenuti ma kienux persuni legittimi *fis-sens* tal-igi, għandha qabel xejn tiġi eżaminata l-kwistjoni jekk dina l-eċċezzjoni tistax tingħata f'każ ta' sempliċi mandat kawtelatorju. Mil-lokuzzjoni ta' l-art. 781 (Proċ. Ċivili) donnu jidher li dina l-eċċezzjoni tippresupponi l-eżistenza ta' kawża għa istitwita. Iżda d-dicitura ta' l-art. 790 hija generika, u tikkomprendi l-atti kollha in generali magħmula minn persuna illegittima; u peress li dina l-eċċezzjoni twassal għan-nullità ta' l-atti għudizzjarji, għandha tiġi adottata anki għall-atti kawtelatorji l-interpretazzjoni estensiva mogħtija, fuq l-awtorità tal-Carrè, minn dina l-Qorti fil-kawża "De Petri vs. De Domenico", deċiża fit-30 ta' Novembru 1897 (Kollez. XVI—III—145), *fis-sens* li jaqgħu taħt in-nomenklatura ta' atti għudizzjarji anki "quelli che il Codice di Procedura enuncia, sebbene non tendano all'ottenimento o all'esecuzione della sentenza"; u b'hekk jidhlu anki l-mandati kawtelatorji. Konsegwentement, appartu dak li ntqal fuq, għandhom jiġu applikati lill-atti kawtelatorji d-dispożizzjonijiet kollha relattivi għall-eċċezzjoni ta' l-illegittimità tal-persuna, fosthom l-art. 789 (1), li jirrendi inammissibili dik l-eċċezzjoni kontra l-persuni msemmijin fil-paragrafu (a) ta' l-art. 180, fejn hemm kompriż "żewġ il-parti", fil-każ tagħna l-konvenuti. Liema principju gie applikat minn dina l-Qorti fil-kawża "Conte Edoardo Sant Fournier ne. vs. Salvatore Borg", deċiża *fis-6* ta' Awissu 1925 (inedita), fejn għet respinta l-eċċezzjoni li l-attur kien agixxa f'isem martu in konnessjoni ma' beni parafernali tagħha. Issa, kieku l-konvenuti, kif kien imisshom skond il-igi, iddeduċew il-pre-

tensjoni kawtelata bil-mandat, l-eċċezzjoni ta' l-illegittimità tal-persuna ma kienetx tkun legalment ammissibili kontra tagħhom, bil-konsegwenza li l-mandat ma kienx jaqa', u wisq anqas kien jigi dikjarat null;

Ikkunsidrat;

Illi anki jekk il-konvenuti ma kellhomx dritt jitolbu l-att kawtelatorju in kwistjoni, dana n-nuqqas ta' dritt ma jwassal qatt għall-pretiża nullità ta' l-att. Jista' jfisser biss li fil-meritu tal-pretensjoni kawtelata, il-konvenuti ma kienux intitolati jitolbu dik il-kawtela. Kien ikun il-każ ta' waħda mill-eċċezzjonijiet li, skond l-imsemmi Carrè, "fondate sempre sopra mezzi di diritto, e non di forma, costituiscono a tale riguardo dei motivi del merito o di vere difese, e possono per conseguenza proporsi in ogni stato della causa" (Procedura Civile, Vol. II, Quist. 751, pag. 199);

Ikkunsidrat;

Illi, dejjem fil-każ fuq prospettat ta' nuqqas ta' dritt fl-ezekutanti, il-mandat jibqa' validu, għad li jispicċaw biss l-effetti tiegħu. F'każ analogu deciż minn dina l-Qorti fit-23 ta' Jannar 1882, in re "Mirabita vs. Nuereb" (Kollez. IX, 647), giet respinta n-nullità tal-mandat peress li ma kienx jonqos ebda wiehed mill-elementi rikjesti għall-validità tiegħu, u għalhekk ma kienx applikabili l-art. 799 (il-lum 792) tal-Procedura Civili. "Quando però", spjegat il-Qorti, "si verifica difetto di diritto o credito nell'esecutante, il mandato, spedito dalla Corte competente e non deficiente di estremi sostanziali dalla legge prescritti, nè violante la forma dalla stessa legge stabilita, può rimanere senza effetto senza che perciò l'atto del mandato sia nullo, come non si direbbero nemmeno nulle citazioni, ingiunzioni, ed altri atti giudiziali legittimamente spediti, sebbene il pretendente, a domanda del quale fossero spediti, si riconoscesse non averne diritto. La stessa forma legale dei contro-mandati porta ordine al maresciallo di fare cessare gli effetti del mandato, colla consegna del contro-mandato". Issa, l-attur qiegħed jibbaża n-nullità tal-mandat mhux fuq difett ta' element rikjest mil-ligi, jew fuq il-vjolazzjoni ta' forma mil-ligi mposta, iżda fuq il-fatt li l-konvenuti ma kellhomx dritt li jikkawtelaw pretensjoni li kienet tikkompeti biss linnisa tagħhom. Għalhekk, fid-dawl tal-konsiderazzjonijiet fuq

żvolti, il-mandat in kwistjoni ma jistax ikun dikjarat null;
Ikkunsidrat fl-abharnett;

Illi ma hix attendibili l-osservazzjoni magħmula "en passant" mid-difensur ta' l-attur fit-trattazzjoni orali, li çjoè l-mandat huwa null għaliex il-konvenuti ma ddeduċewx il-prestensjoni relativa fiż-żmien preskritt unil-ligi. Il-Qorti tirrileva li diversa hija l-kawżali taç-çitazzjoni, li, peress li ma tistax titbiddel jew tiżdied, ma tistax tiġi kunsidrata f'din il-kawża. Barra minn dan, id-difett tad-deduzzjoni ma jwassalx għan-nullità tal-mandat, iżda biss għaç-çessazzjoni ta' l-effetti tiegħu (art. 846 (2) Proc. Civ.)—konsegwenza uniformement applikata mil-legislatur għall-mandati tal-qbid (art. 849 (2)), ta' sekwestru (art. 852), u ta' impediment tas-safar (art. 872):

Għal dawi: il-motivi l-Qorti tilqa' l-ewwel eççezzjoni tal-konvenuti, u konsegwentement tilliberahom "ab observantia";

L-ispejjeż, in vista tan-novità u delikatezza tal-kwistjoni, jibqgħu mingħajr taxxa; iżda d-dritt tar-Registru jhallsu l-attur.